

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಮೋಹನಕ್ಷೇತ್ರನಾಥ ಸುಪ್ರಭಾತಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಮೋಹನಕ್ಷೇತ್ರನಾಥ ಸುಪ್ರಭಾತಂ ||

ಭಾಸ್ವಾನುದೇತಿ ಘನಸಂತಮಸಪ್ರರೋಹಾಃ
ನಷ್ಟಾ ಭವಂತಿ ವಿಕಚಾನಿ ಸರೋರುಹಾಣಿ |
ಘೋಷೈರ್ದಿಶೋ ಮುಖರಯಂತ್ಯಖಿಲಾ ವಿಹಂಗಾಃ
ಪದ್ಮೇಶ ಮೋಹನಪತೇ ತವ ಸುಪ್ರಭಾತಂ || 1 ||

ಅಂಭೋರುಹಪ್ರಭವಶಂಕರವಾಸವಾದ್ಯಾ -
ಸ್ತ್ರೈವಿಕ್ರಮಾದಿಚರಿತಂ ವಿಬುಧಾಃ ಸಮಸ್ತಾಃ |
ತ್ವತ್ಪಾದಸೇವನಸಮುತ್ಸುಕಿತಾಃ ಸ್ತುವಂತ -
ಸ್ತಿಷ್ಠಂತಿ ಮೋಹನಪತೇ ತವ ಸುಪ್ರಭಾತಂ || 2 ||

ಆದಾಯ ಸಪ್ತ ಮುನಯಃ ಸಮುಪಾಸ್ಯ ಸಂಧ್ಯಾ -
ಮತ್ಪ್ರಾದಯಃ ಸರಸಿಜಾನಿ ಮನೋಹರಾಣಿ |
ಪಾದಾರವಿಂದಯುಗಮರ್ಚಯಿತುಂ ಪ್ರಪನ್ನಾ -
ಸ್ತಿಷ್ಠಂತಿ ಮೋಹನಪತೇ ತವ ಸುಪ್ರಭಾತಂ || 3 ||

ಈಷತ್ಪುಲ್ಲಕಮಲೋದರನಿರ್ಗತಾನಾಂ
ಝಂಕಾರಗೀತಲಸತಾಂ ಸುಮನೋಹರಾಣಾಂ |
ವರ್ಗಾಶ್ಚ ದಿವ್ಯಮಕರಂದವತಾಮಲೀನಾಂ
ನಿಯಾಂತಿ ಮೋಹನಪತೇ ತವ ಸುಪ್ರಭಾತಂ || 4 ||

ಉತ್ಪುಲ್ಲಪಂಕಜಸುಚಂಪಕನಾಲಿಕೇರ -
ಮಾಕಂದಪೂಗಸುಮನೋಹರಮಲ್ಲಿಕಾನಾಂ |
ಮಂದಾನಿಲಃ ಸುಖಕರಃ ಸಹ ದಿವ್ಯಗಂಧೈ -
ರಾವಾತಿ ಮೋಹನಪತೇ ತವ ಸುಪ್ರಭಾತಂ || 5 ||

ಗೋಪಾಲಮುಕ್ತಮಹಿಷಾಃ ಪಶುಜಾತಯಶ್ಚ
ಗಾವಶ್ಚರಂತಿ ಪರಿತಃ ಖಲು ಪಕ್ಷಿಣಶ್ಚ |
ಗಾಯಂತಿ ಕರ್ಣಮಧುರಂ ಭ್ರಮರಾಃ ಶುಕಾಶ್ಚ
ಪದ್ಮೇಶ ಮೋಹನಪತೇ ತವ ಸುಪ್ರಭಾತಂ || 6 ||

ವೈಕುಂಠವಾಸಿವಿಬುಧಾಶ್ಚ ಮಹೀಸುರಾಶ್ಚ
ಸ್ವರ್ಗಸ್ಥದೇವನಿವಹಾಶ್ಚ ಮಹರ್ಷಯಸ್ತೇ |
ಸಮ್ಮರ್ದಿತಾಃ ಖಲು ಭೃಶಂ ತವ ಸೇವನಾರ್ಥಂ
ತಿಷ್ಠಂತಿ ಮೋಹನಪತೇ ತವ ಸುಪ್ರಭಾತಂ || 7 ||

ಗಂಧರ್ವಯಕ್ಷಗರುಡಾಮರಕಿನ್ನರಾದ್ಯಾಃ
ಶ್ರೀನಾರದಾದಿಮುನಯಃ ಸವಿಶೇಷವಾದ್ಯಾಃ |
ಗಾಯಂತಿ ಕರ್ಣಮಧುರಂ ತವ ಸೇವನಾರ್ಥಂ
ಪದ್ಮೇಶ ಮೋಹನಪತೇ ತವ ಸುಪ್ರಭಾತಂ || 8 ||

ತ್ವದ್ವಾಸದಾಸಶರಣಾಗತದಾಸದಾಸ -
ತದ್ವಾಸದಾಸಚರಮಾವಧಿದಾಸದಾಸಾಃ |
ತ್ವತ್ಪಾದಪಂಕಜಯುಗಂ ಶರಣಂಗತಾಶ್ಚ
ತಿಷ್ಠಂತಿ ಮೋಹನಪತೇ ತವ ಸುಪ್ರಭಾತಂ || 9 ||

ಮೋಹನಕ್ಷೇತ್ರನಾಥಸ್ಯ ಸುಪ್ರಭಾತಂ ತು ಯಃ ಪಠೇತ್ |
ಪ್ರಾತರ್ದಿನೇ ಸ ವೈ ವಿದ್ವಾನ್ ಪ್ರಾಪ್ನುಯಾತ್ ಪರಮಂ ಶುಭಂ || 10 ||

ಮಂಗಲಂ ಕಾಲಮೇಘಾಯ ಕಲ್ಯಾಣಗುಣಸಿಂಧವೇ |
ಮೋಹನಕ್ಷೇತ್ರನಾಥಾಯ ನಿತ್ಯಶ್ರೀನಿತ್ಯಮಂಗಲಂ || 11 ||

|| ಇತಿ ಶ್ರೀ ಮೋಹನಕ್ಷೇತ್ರನಾಥ ಸುಪ್ರಭಾತಂ ಸಮಾಪ್ತಂ ||